



Stqarrija għall-Istampa Il-Lussemburgu, is-16 ta' Novembru 2017

Programmi ta' Agġustament Ekonomiku għall-Greċja: twettqu riformi minkejja xi dgħufijiet, jgħidu l-awdituri tal-UE

Skont rapport ġdid li nħareġ mill-Qorti Ewropea tal-Awdituri, il-Programmi ta' Agġustament Ekonomiku għall-Greċja li kien sar qbil dwarhom wara li faqqgħet il-kriżi finanzjarja pprovdew stabbiltà finanzjarja fuq terminu qasir u ppermettew li jseħħ xi progress fir-riformi. Iżda l-Programmi għenu lill-Greċja tirkupra sa ċertu punt limitat biss u, sa nofs l-2017, kien għadhom ma rnexxilhomx jergġhu jstabbilixxu l-kapaċità tal-pajjiż li jissellef mis-swieq biex jifinanzja l-ħtiġijiet tiegħu.

L-ewwel Programm ta' Agġustament Ekonomiku, fl-2010, kien ta' EUR 110 biljun, filwaqt li żewġ Programmi oħra kienu ta' EUR 172.6 biljun fl-2012, u ta' EUR 86 biljun fl-2015. Il-Programmi kellhom l-għan li jstabbilixxu sitwazzjoni ekonomika stabbli fil-Greċja billi koprew il-ħtiġijiet ta' finanzjament tal-ekonomija, bil-patt li jitwettqu riformi strutturali estensivi, biex b'hekk jiġi evitat li jkun hemm kontagġu tal-kriżi fil-bqija taż-żona tal-euro.

"Dawn il-programmi ppromwovew ir-riformi u ppermettew li l-Greċja tevita l-inadempjenza. Iżda l-kapaċità tal-pajjiż li jifinanzja lilu nnifsu kompletament fuq is-swieq finanzjarji għadha problematika", qal Baudilio Tomé Muguruza, il-Membru tal-Qorti Ewropea tal-Awdituri responsabbli għar-rapport.

L-awdituri sabu li l-Kummissjoni ma kellhiex esperjenza preċedenti fl-immaniġġjar ta' proċess bħal dan, u li l-kundizzjonijiet tal-Programmi la kienu prijoritizzati biżżejjed f'termini ta' importanza u lanqas ma kienu inkorporati fi strateġija aktar ġenerali għall-Greċja. Barra minn hekk, is-suppożizzjonijiet makroekonomiċi tal-programmi ma kinux iġġustifikati sew. Il-kooperazzjoni ma' istituzzjonijiet oħra kienet effettiva iżda informali. Il-monitoraġġ tal-konformità mwettaq mill-Kummissjoni fir-rigward tal-implimentazzjoni tal-Programmi mill-Greċja kien sodisfaċenti.

L-awdituri sabu wkoll li l-mod kif tfasslu u ġew implimentati r-riformi f'erba' oqsma kruċjali ta' politika: it-tassazzjoni, l-amministrazzjoni pubblika, is-suq tax-xogħol u s-settur finanzjarju, ma

L-iskop ta' din l-istqarrija għall-istampa huwa li jingħataw il-messagġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

kienx konsistenti. Ir-riformi għat-tassazzjoni u l-amministrazzjoni pubblika rriżultaw f'iffrankar fiskali, iżda l-implimentazzjoni tal-komponenti strutturali kienet ħafna aktar dgħajfa. Is-settur finanzjarju għe ristrutturatur sostanzjalment, iżda bi spiża għolja ħafna.

B'mod ġenerali, l-awdituri sabu li l-oġettivi speċifiċi tal-Programmi kienu ntleħqu sa ċertu punt limitat biss. Huma fil-fatt irriżultaw f'konsolidazzjoni sinifikanti, u l-bilanċ sottostanti tal-baġit żdied bi 17 % tal-PDG bejn l-2009 u l-2015. Madankollu, it-tnaqqis fl-attività ekonomika matul l-istess perjodu, flimkien mal-ispejjeż ta' finanzjament fuq id-dejn akkumulat preċedentement, kienu jfissru li l-proporzjon tad-dejn għall-PDG tal-Greċja żdied b'mod konsistenti. B'riżultat ta' dan, il-pajjiż għadu ma jistax jissodisfa l-ħtiġijiet ta' finanzjament tiegħu kompletament fuq is-swieq.

Bħala parti minn dan l-awditu, l-awdituri ppruvaw jivvalutaw ir-rwol tal-Bank Ċentrali Ewropew (BĊE) fil-Programmi, f'konformità mal-mandat tagħhom li jawditjaw l-effiċjenza operazzjonali tal-BĊE. Madankollu, il-BĊE kkontesta l-mandat tal-awdituri u naqas milli jipprovdi evidenza suffiċjenti. Għalhekk, l-awdituri ma setgħux jirrappurtaw dwar ir-rwol tal-BĊE.

L-awdituri jagħmlu diversi rakkomandazzjonijiet lill-Kummissjoni Ewropea bl-għan li jsir titjib fit-fassil u l-implimentazzjoni tal-Programmi ta' Aġġustament Ekonomiku. Dawn ir-rakkomandazzjonijiet għew aċċettati kollha kemm huma.

Noti għall-edituri

Il-kriżi finanzjarja globali wasslet għal tnaqqis fir-ritmu ekonomiku u kriżi tad-dejn fl-Ewropa. Il-pajjiżi bi żbilanċi makroekonomiċi u dgħufijiet strutturali ffaċċjaw diffikultajiet kbar. Wara li ssieħbet fl-euro, il-Greċja bbenefikat minn boom ekonomiku, li kien xprunat minn aċċess faċli għas-self u minn politika fiskali ġeneruża. Madankollu, il-kriżi kixfet il-vulnerabbiltajiet tal-pajjiż, u sa April 2010, il-Greċja ma setgħetx tkompli tiffinanzja lilha nfisha b'mod vijabbli fuq is-swieq finanzjarji. Il-pajjiż talab assistenza finanzjarja mill-Istati Membri fiż-żona tal-euro u mill-FMI.

Mill-2010 'l quddiem, il-Greċja pparteċipat fi tliet Programmi ta' Aġġustament Ekonomiku, li tfasslu f'kollaborazzjoni mal-Kummissjoni Ewropea, il-Bank Ċentrali Ewropew u l-Fond Monetarju Internazzjonali. It-tielet programm kien jinvolvi wkoll il-Mekkaniżmu Ewropew ta' Stabbiltà. L-assistenza kienet sugġetta għal kundizzjonijiet ta' politika, issettjati minn ftehim bejn l-awtoritajiet Griegi u l-mutwanti. Dan l-awditu kien parti minn sensiela ta' awditi li twettqu f'dawn l-aħħar snin, fuq l-azzjonijiet u r-riformi li sar impenn dwarhom b'rispons għall-kriżi finanzjarja. Huwa vvaluta kif il-Kummissjoni kienet immaniġġjat l-ewwel żewġ Programmi u kif fasslet it-tielet wieħed.

Ir-Rapport Speċjali Nru 17/2017: "L-intervent tal-Kummissjoni fil-kriżi finanzjarja Griega" huwa disponibbli fuq is-sit web tal-QEA (eca.europa.eu) bi 23 lingwa tal-UE.